

പതിനാലാം കേരള നിയമസഭ

പത്താം സമ്മേളനം

**നക്ഷത്രചിഹ്നമിടാത്ത
ചോദ്യം നം. 1183**

05.03.2018-ൽ മറുപടിക്ക്

ഓഖി ദുരിതബാധിത തീരഗ്രാമങ്ങളുടെ സമഗ്ര പുനഃരധിവാസം

ചോദ്യം	ഉത്തരം
<p>ശ്രീമതി ഇ.എസ്.ബിജിമോൾ ശ്രീ. ഇ.കെ.വിജയൻ ,, മുഹമ്മദ് മുഹസിൻ പി. ,, എൽദോ എബ്രഹാം</p>	<p align="center">ശ്രീമതി. ജെ.മേഴ്സിട്രി അമ്മ (മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി)</p>
<p>(എ) ഓഖി ദുരിതബാധിത തീരഗ്രാമങ്ങളുടെ സമഗ്ര പുനഃരധിവാസത്തിന് എന്തൊക്കെ നടപടികളാണ് കൈക്കൊള്ളുന്നതെന്ന് വ്യക്തമാക്കുമോ;</p>	<p>(എ) 2017 നവംബർ മാസം 30-ാം തീയതി കേരളതീരത്ത് വീശിയടിച്ച ഓഖിചുഴലിക്കാറ്റ് കേരളത്തിന്റെ തീരത്ത് വൻ നാശനഷ്ടമാണുണ്ടാക്കിയത്. മരണപ്പെട്ടവർക്ക് 20 ലക്ഷം രൂപാ വീതം ഇതിനകം സാമ്പത്തിക സഹായം അനുവദിച്ചു കഴിഞ്ഞു. കൂടാതെ പ്രധാന മന്ത്രിയുടെ ദുരിതാശ്വാസ നിധിയിൽ നിന്നും മരണപ്പെട്ട മത്സ്യത്തൊഴിലാളികളുടെ കുടുംബങ്ങൾക്ക് 2 ലക്ഷം രൂപ വീതം അനുവദിച്ചിട്ടുണ്ട്. കാണാതായവർക്ക് മരണപ്പെട്ടവരുടെ അതേ നിരക്കിലുള്ള നഷ്ട പരിഹാരം നൽകുന്നതിന് തീരുമാനമെടുക്കുകയും അതിൽ നിലവിലുള്ള നിയമതടസ്സങ്ങൾ അതിജീവിക്കുന്നതിനുള്ള മാർഗ്ഗങ്ങളെ സംബന്ധിച്ച് പ്രൊപ്പോസൽ സമർപ്പിക്കുന്നതിനായി റവന്യൂവകുപ്പ്, അഡീഷണൽ ചീഫ് സെക്രട്ടറി, ഫിഷറീസ് പ്രിൻസിപ്പൽ സെക്രട്ടറി എന്നിവർ അടങ്ങിയ കമ്മിറ്റിയെ നിയമിക്കുകയും റിവ്യൂ ചെയ്യുകയും 3 മാസത്തിനകം റിപ്പോർട്ട് സമർപ്പിക്കണമെന്ന് നിർദ്ദേശിക്കുകയും ചെയ്തിട്ടുണ്ട്.</p> <p>ഓഖി ദുരന്തത്തിൽ മത്സ്യമേഖലയിലെ പൂർണ്ണമായും, ഭാഗികമായും വീടു തകർന്ന മത്സ്യത്തൊഴിലാളി കുടുംബങ്ങൾക്ക് താല്കാലിക ആശ്വാസമായി 47.06 ലക്ഷം രൂപ റവന്യൂ വകുപ്പുവഴി വിതരണം ചെയ്തിട്ടുണ്ട്. വീടുകൾ നഷ്ടപ്പെട്ട മത്സ്യത്തൊഴിലാളികൾക്ക് സ്ഥലവും വീടും നൽകി പുനരധിവാസിപ്പിക്കുന്നതിനുള്ള നടപടികൾ സർക്കാർ സ്വീകരിച്ചു വരുന്നു. മരണമടയുന്നതും കാണാതാകുന്നതുമായ മത്സ്യത്തൊഴിലാളികളുടെ മക്കൾക്ക് അർഹമായ സൗജന്യ വിദ്യാഭ്യാസം തൊഴിൽ പരിശീലനം ഉൾപ്പെടെ നൽകുന്നതിനുള്ള നടപടികൾ സ്വീകരിച്ചു വരുന്നു. ഓഖി ദുരന്തത്തിൽപ്പെട്ട മത്സ്യത്തൊഴിലാളികളെ അതിന്റെ ആഘാതത്തിൽ നിന്ന് മുഖ്യധാരയിലേക്ക് കൊണ്ടുവരുന്നതിന്റെ ഭാഗമായി സാമൂഹ്യനീതി വകുപ്പുമായി ചേർന്ന് കൗൺസിലിംഗ് ക്ലാസ്സുകൾ സംഘടിപ്പിച്ചുവരുന്നു.</p> <p>ഓഖി ചുഴലിക്കാറ്റിൽ ഗുരുതരമായി പരിക്കേൽക്കുകയും മത്സ്യബന്ധനത്തിലേർപ്പെടാൻ</p>

കഴിയാത്ത ആരോഗ്യസ്ഥതിയിലുമായ മത്സ്യത്തൊഴിലാളികൾക്ക് ബദൽ ജീവനോപാധിയായി ഓരോ കുടുംബത്തിനും 5 ലക്ഷം രൂപയുടെ ധനസഹായം അനുവദിക്കുന്നതാണ്.

ഓഖി ദുരിതബാധിതരുടെ പുനരധിവാസത്തിനും തീരദേശത്തിന്റെ സമഗ്ര വികസനത്തിനുമായി 7340 കോടി രൂപയുടെ പ്രത്യേക പാക്കേജ് തയ്യാറാക്കി കേന്ദ്ര സർക്കാരിന് സമർപ്പിച്ചിട്ടുണ്ട്.

കൂടാതെ 2018 ലെ ബഡ്ജറ്റ് പ്രസംഗത്തിൽ തീരദേശത്തിന്റെ പുനഃസൃഷ്ടിക്കായി 2000 കോടി രൂപയുടെ പ്രത്യേക പാക്കേജും പ്രഖ്യാപിച്ചിട്ടുണ്ട്. ഇതും സമയബന്ധിതമായി നടപ്പാക്കുന്നതാണ്.

(ബി) മത്സ്യബന്ധനയാനങ്ങളുടെ പുനഃസ്ഥാപനം, മത്സ്യത്തൊഴിലാളി സുരക്ഷ എന്നീ വിഷയങ്ങളിൽ സ്വീകരിക്കുന്ന നടപടികൾ വിശദമാക്കുമോ;

(ബി) ആകെ 384 മത്സ്യബന്ധന യാനങ്ങൾക്കാണ് കേടുപാടുകൾ സംഭവിച്ചിട്ടുള്ളത്. കേടായ മത്സ്യബന്ധന യാനങ്ങളുടെ നഷ്ടം കണക്കാക്കുന്നതിന് കമ്മിറ്റി രൂപീകരിക്കുകയും അതനുസരിച്ച് നഷ്ടം കണക്കാക്കി വരികയുമാണ്. അത് ലഭിച്ചാലുടൻ അവരുടെ നഷ്ടപരിഹാരം മത്സ്യബന്ധന ഉപകരണങ്ങളുടെ ഉടമയ്ക്ക് നൽകുന്നതാണ്. പൂർണ്ണമായി നഷ്ടപ്പെട്ട മത്സ്യബന്ധന യൂണിറ്റുകളിലെ മത്സ്യത്തൊഴിലാളികളെ ഗ്രൂപ്പിംഗിൽ സംഘടിപ്പിച്ച് മത്സ്യത്തൊഴിലാളികൾക്ക് തൊഴിലുറപ്പു വരുത്തുന്ന തിനായി 80 യാനങ്ങൾ നൽകുന്നതിന് 9.88 കോടി രൂപയുടെ ഭരണാനുമതി നൽകുകയും അതനുസരിച്ചുള്ള നടപടികൾ സ്വീകരിച്ചു വരികയുമാണ്. പരമ്പരാഗത മത്സ്യത്തൊഴിലാളികൾക്ക് കൂടുതൽ സുരക്ഷിതവും ബലവത്തായതുമായ എഫ്.ആർ.പി ബോട്ടുകൾ നൽകുന്നതിനും തിരുവനന്തപുരം ജില്ലയിൽ നിശ്ചിത എണ്ണം തങ്ങൾ വള്ളങ്ങൾക്ക് പകരമായി ആഴക്കടൽ മത്സ്യബന്ധനത്തിനു തക്ക സ്റ്റീൽ ബോട്ടുകൾ(ലോംഗ് ലൈനേഴ്സ്) നൽകുന്നതിനുമുള്ള പദ്ധതികൾ തയ്യാറാക്കി വരുന്നു. അതോടൊപ്പം കടലിൽ മത്സ്യബന്ധനത്തിനു പോകുന്ന എല്ലാ മത്സ്യത്തൊഴിലാളികൾക്കും അവർക്ക് സൗകര്യപ്രദമായി ഉപയോഗിക്കാൻ പര്യാപ്തമായ ലൈഫ് ജാക്കറ്റുകൾ നൽകുന്നതിനും നടപടികൾ സ്വീകരിച്ചു വരുന്നു. കെ.എം.എഫ്.ആർ ആക്റ്റിൽ ആവശ്യമായ ഭേദഗതികൾ വരുത്തി ഇത്തരം ജീവൻരക്ഷാ ഉപകരണങ്ങൾ നിർബന്ധമാക്കിയിട്ടുണ്ട്.

കടലിൽ പോകുന്ന മത്സ്യത്തൊഴിലാളികളുടെ സുരക്ഷ ഉറപ്പാക്കുന്നതിനും കാലാവസ്ഥാ വ്യതിയാനങ്ങളെക്കുറിച്ച് ഉപഗ്രഹ സഹായത്തോടെ മുന്നറിയിപ്പ് നൽകുന്നതനുതകുന്നതുമായ നാവിക് എന്ന ഉപകരണം ഐ.എസ്.ആർ.ഒ വികസിപ്പിച്ചെടുത്തിട്ടുണ്ട്. കെൽട്രോണുമായി ചേർന്ന് ഇത് എല്ലാ മത്സ്യബന്ധന യാനങ്ങൾക്കും വിതരണം ചെയ്യുന്നതിനുള്ള പ്രവർത്തനങ്ങൾ നടന്നു വരുന്നു. കടലിലെ താപവ്യതിയാനങ്ങളെക്കുറിച്ചും മത്സ്യലഭ്യതയെക്കുറിച്ചും കാലാവസ്ഥാ വ്യതിയാനങ്ങളെക്കുറിച്ചുമുള്ള വിവരങ്ങൾ മത്സ്യത്തൊഴിലാളികളുടെ മൊബൈൽ

		<p>ഫോണിലെത്തിക്കുന്നതിന് ഇൻകോയിസുമായി ഫിഷറീസ് വകുപ്പ് ഉടമ്പടിയിലേർപ്പെട്ടിട്ടുണ്ട്. ഇതിനായി മത്സ്യബന്ധനത്തിലേർപ്പെടുന്ന 145778 മത്സ്യത്തൊഴിലാളികളുടെ മൊബൈൽ നമ്പറുകൾ ഇൻകോയിസിന് നൽകിയിട്ടുണ്ട്. മത്സ്യത്തൊഴിലാളികൾ കടലിൽ പോകുമ്പോഴും മടങ്ങിവരുമ്പോഴും ആ വിവരം രേഖപ്പെടുത്തുന്നതിന് സഹായകമായ 'സാഗര' എന്ന ഒരു മൊബൈൽ ആപ്ലിക്കേഷൻ എൻ.ഐ.സി.യു മായി ചേർന്ന് വികസിപ്പിച്ചെടുത്തിട്ടുണ്ട്. അത് മത്സ്യത്തൊഴിലാളികളുടെ മൊബൈലിലേക്ക് ഡൗൺലോഡ് ചെയ്തു നടപ്പാക്കുന്നതിനുള്ള പ്രവർത്തനങ്ങൾ പൂർത്തിയായിവരുന്നു.</p>
(സി)	<p>മരൈൻ എൻഫോഴ്സ്മെന്റ് പുനഃസംഘടിപ്പിക്കുന്നതിന് നീക്കമുണ്ടോ; മരൈൻ ആംബുലൻസുകൾ വ്യാപകമാക്കുമോ; വ്യക്തമാക്കുമോ?</p>	<p>(സി) ഓഖി ദുരന്തത്തിന്റെ പശ്ചാത്തലത്തിൽ മരൈൻ എൻഫോഴ്സ്മെന്റ് വിംഗിന്റെ പ്രവർത്തനങ്ങൾ കൂടുതൽ കാര്യക്ഷമമാക്കുന്നതിനു വേണ്ടിയുള്ള നടപടികൾ കൈക്കൊണ്ടുവരുന്നു.</p> <p>കടലിൽ അപകടത്തിൽപ്പെടുന്ന മത്സ്യത്തൊഴിലാളികളെ രക്ഷിച്ച് വളരെ വേഗം കരയിലെത്തിക്കുന്നതിന് 3 മരൈൻ ആംബുലൻസുകൾ വാങ്ങുന്നതിനുള്ള നടപടികൾ ഫിഷറീസ് വകുപ്പ് തലത്തിൽ പുരോഗമിച്ചു വരികയാണ്. ആറു മാസത്തിനകം 3 മരൈൻ ആംബുലൻസുകൾ നിർമ്മിച്ച് വകുപ്പിന് കൈമാറാൻ കൊച്ചി കപ്പൽശാലയെ ചുമതലപ്പെടുത്തിയിട്ടുണ്ട്.</p>


 സെക്ഷൻ ഓഫീസർ